

### இனிமையான குழந்தைகளே - தந்தைக்கு சமமாக தூய்மையற்றவர்களை தூய்மையாக்கும் தொழிலை செய்பவர்கள், அப்போது தான் தந்தையின் மனதில் இடம் பெற முடியும்

கேள்வி:- எந்த குழந்தைகளிடத்தில் சகஜமாக குணங்கள் தாரணை ஆகிறது, அவர்களுடைய அடையாளங்கள் என்னவாக இருக்கும்?

பதில்:- எந்த குழந்தைகள் பழைய நண்பர்கள், உறவினர்களிடமிருந்து, பழைய உலகத்திலிருந்தும் புத்தியின் தொடர்பை நீக்கி மோகமற்றவர்களாக(பற்றில்லாதவர்) ஆகிறார்களோ அவர்களிடத்தில் அனைத்து குணங்களும் சகஜமாக தாரணை ஆகிறது. அவர்கள் ஒருபோதும் யாரையும் நிந்தனை செய்து ஒருவர் மற்றவருடைய மனதை கெடுப்பதில்லை. பாபாவை முழுமையாக பின்பற்றுகிறார்கள். கருப்பானவர்களை வெண்மையாகவும், உவர்ப்பானவர்களை இனிமையாகவும் தூய்மையற்றவர்களை தூய்மையாகவும் மாற்றும் சேவையின் நிரூபணம் கொடுக்கிறார்கள். எப்போதும் புன்சிரிப்போடு இருக்கிறார்கள்.

பாட்டு:- இந்த விளையாட்டு அனைத்தையும் உருவாக்கியது யார்.....

ஓம் சாந்தி. நாம் இப்போது ஈஸ்வரிய குழந்தைகள் அல்லது சம்பிரதாயத்தைச் சேர்ந்தவர்கள், அதற்கு முன்னால் நாம் அசுர சம்பிரதாயத்தவர்களாக இருந்தோம் என்பதை குழந்தைகளாகிய நீங்கள் தெரிந்துள்ளீர்கள். நமக்கு இப்போது ஈஸ்வரிய வழி கிடைக்கிறது. ஈஸ்வரிய வழி என்ன கற்றுக் கொடுக்கிறது? தூய்மையற்றவர்களை தூய்மையாக்குவதாகும். இப்போது ஒவ்வொருவரும் தங்களுடைய மனதில் கேட்டுக் கொண்டே இருக்க வேண்டும், நாம் தூய்மையற்றவர்களை தூய்மையாக்குபவரின் குழந்தைகள் எனும்போது நாம் இப்போது பாபாவின் தொழிலை செய்கிறோமா இல்லையா! உலகத்தில் தந்தையின் தொழில் தனி குழந்தைகளின் தொழில் தனிப்பட்டதாக இருக்கிறது. அனேக விதமான தொழில்கள் இருக்கின்றன. அனேக விதமான வழிகள் இருக்கின்றன. பாபாவின் வழி தனி மற்றும் குழந்தைகளுடைய வழி தனிப்பட்டதாக இருக்கிறது. இது ஈஸ்வரிய வழியாகும். நீங்கள் பாபாவை தெரிந்துள்ளீர்கள். உலகம் வெறுமனே பாடிக் கொண்டிருக்கிறது, பதீத பாவனன் தந்தை வந்து எப்படி தூய்மையாக்குகின்றார் என்பதை தெரிந்திருக்கவில்லை, தூய்மையற்றவர்களை தூய்மையாக்கும் பாபா நம்மை தூய்மையாக்கி, தூய்மையான சொர்க்கத்திற்கு எஜமானர்களாக மாற்றுகின்றார் என்பதை நீங்கள் தெரிந்துள்ளீர்கள். இங்கே உங்களுடையது ஒரே வழியாகும். உயர்ந்ததிலும் உயர்ந்த வழியை பாபா தான் வந்து கற்று தருகின்றார். யார் தங்களை ஈஸ்வரிய குழந்தை என்று நிச்சயம் செய்து கொள்கிறார்களோ, அவர்கள் தங்களுடைய மனதைக் கேட்க வேண்டும். யார் நிச்சயம் செய்து கொள்ளவே இல்லையோ அவர்களின் மூலம் இந்த தொழில் நடக்கவும் முடியாது. யார் பாபாவினுடையவர்களாக ஆகவே இல்லையோ, அவர்கள் இந்த தொழிலை செய்ய முடியாது. நம்முடைய குறிக்கோளே தூய்மையாவது தான் என்பதை குழந்தைகள் புரிந்துள்ளீர்கள். சித்திரம் கூட முன்னால் வைக்கப்பட்டிருக்கிறது. நரனிலிருந்து நாராயணன் மற்றும் நாரியிலிருந்து இலஷ்மியாக மாறுவது ஆகும். நாம் இலஷ்மி - நாராயணனுடைய வம்சத்தை சேர்ந்தவர்களாக ஆகியிருக்கிறோம். பாபா நம்மை தூய்மையாக்குவதற்கு வந்திருக்கிறார், எனவே நாம் பாபாவின் காரியத்தை செய்து கொண்டிருக்கிறோமா இல்லையா என்று பார்க்க வேண்டும். பாபா என்ன செய்தார்? இந்த மருத்துவமனை அல்லது பலகலைக் கழகத்தை திறந்திருக்கிறார். குழந்தைகளுடைய வேலையும் இதுவே ஆகும். ஆரம்பத்தில் பாபா வந்தபோது கட்டிடம் சிறியதாகத் தான் இருந்தது. மம்மாவின் அறையை விடவும் சிறியதாக இருந்தது. அதில் தான் பரமபிதா பரமாத்மா வந்து இந்த மருத்துவமனை அல்லது பலகலைக்கழகத்தை திறந்தார் பிறகு மெது-மெதுவாக கட்டிடங்கள் உருவாகிக் கொண்டே சென்றது. முதலில் ஒரு சிறிய சந்தில் கட்டிடம் இருந்தது. மெது-மெதுவாக வளர்ந்து கொண்டே சென்றது. எனவே குழந்தைகளுடைய காரியமும் இதுவே ஆகும். பிறகு படிப்பினையும் கொடுக்க வேண்டும். எழுத-படிக்கத் தெரிந்தவர்கள் தான் பலகலைக்கழகத்தை திறப்பார்கள் அல்லவா. ஏதும் அறியாதவர்கள் கூட திறக்கலாம். பிராமணர்களாகிய உங்களுடைய தொழிலே தூய்மையற்றவர்களை தூய்மையாக்குவதாகும், எந்தவொரு தூய்மையற்ற காரியத்தையும் செய்யக் கூடாது, என்று பாபா கூறுகின்றார். ஒருபோதும் விகாரத்தில் செல்லக் கூடாது. யாருக்காவது நீங்கள் தூய்மையாக இருங்கள் என்று சொன்னால் மிகவும் நல்லதாகும். தூய்மையானவர்களுக்கு முன்னால் தூய்மையற்றவர்கள் தலை வணங்கத்தான் செய்கிறார்கள் என்பது புரிந்து கொள்ளப்படுகிறது. முதல்-முதலில் பக்தி மார்க்கம் ஆரம்பிக்கும் போது சன்னியாசிகள் இருக்கவில்லை. அவர்கள் பின்னால் வந்தார்கள், அந்த சமயத்தில்

சன்னியாசிகள் யாரும் ஞானம் கொடுக்கவில்லை. இந்த சர்வவியாபி என்ற ஞானம் பின்னால் வந்தது. நாங்கள் ஈஸ்வரன் மற்றும் ஈஸ்வரனின் படைப்பை தெரிந்திருக்கவில்லை என்று முதலில் சொன்னார்கள். அவர் தந்தை என்பதையும் புரிந்திருக்கவில்லை. தந்தை எப்படி சர்வவியாபியாக ஆக முடியும். பாபா இப்போது உங்களுக்கு புரிய வைத்துக் கொண்டிருக்கிறார். சர்வவியாபி என்ற ஞானம் தான் பாரதத்தை ஏழையாக, வழிமாற்றி, நாஸ்திகமாக, ஆதரவற்றதாக மாற்றி விட்டது. இப்போது நீங்கள் எல்லா உறவிலும் தந்தையுடையவர்களாக ஆகியுள்ளீர்கள், மற்றவர்களையும் தந்தையுடையவர்களாக மாற்றுவதற்கு முயற்சி செய்யுங்கள். யார் வழிகாட்டியாகி வருகிறார்களோ அவர்கள் தந்தையுடையவர்களாக மாற்றி தந்தையிடம் அழைத்துச் செல்கிறார்கள் அல்லவா. அவர்களுக்கும் கூட உண்மையில் எல்லையற்ற தந்தையிடமிருந்து நமக்கு எல்லையற்ற ஆஸ்தி கிடைக்கிறது என்ற கவர்ச்சி ஏற்படுகிறது. எல்லையற்ற ஆஸ்தி - எல்லையற்ற சொர்க்கத்தின் இராஜ்யம். எல்லைக்குட்பட்ட ஆஸ்தி நரகமாகும். நரகத்தில் துக்கம் இருக்கிறது ஆகையினால் இதை இராஜ்யம் என்று சொல்ல முடியாது, இதை பிச்சை எடுத்தல் (யாசித்தல்) என்று சொல்லலாம். இப்போது குழந்தைகள் தந்தையின் சேவை செய்ய வேண்டும். தூய்மையற்றவர்களை தூய்மையாக்க வேண்டும். தூய்மையற்றவர்களை எப்படி தூய்மையாக்குவது என்ற காரியத்தைதான் முழு நாளும் செய்ய வேண்டும். முதலில் நாம் தூய்மையாகி இருக்கிறோமா? என்ற கேள்வியை கேட்க வேண்டும். நம்மிடத்தில் விகாரம் எதுவும் இல்லை தானே? பரமபிதா பரமாத்மாவோடு அந்தளவிற்கு அன்பு இருக்கிறதா, அப்படி அன்பு இருந்தால் அன்பின் பிரதிபலன் எங்கே? பலன் என்னவென்றால் தூய்மையற்றவர்களை தூய்மை யாக்கும் காரியத்தில் இருக்க வேண்டும். இந்த தொழிலை செய்யவில்லை என்றால் அவர்கள் தாங்களும் தூய்மையாகவில்லை, மற்றவர்களையும் தூய்மையாக்க முடியாது. இந்த தொழிலை செய்யவில்லை என்றால் உயர்ந்த பதவி அடைய முடியாது. கல்ப-கல்பத்திற்குமான பதிவாகிவிடும். இவருடைய அதிர்ஷ்டத்தில் இல்லை என்று புரிந்து கொள்ளப்படுகிறது. ஈஸ்வரனை அடைந்திருந்தாலும் கூட இந்த தொழிலை கற்றுக் கொள்ளவில்லை. யார் தூய்மையாக்குவதற்கான காரியத்தை செய்கிறார்களோ அவர்கள் தான் பாபாவின் மனதில் உயருவார்கள். மனிதர்களை சோழியிலிருந்து வைரத்தைப் போல் தேவதைகளாக மாற்றுவதற்கான முயற்சி செய்ய வேண்டியிருக்கிறது. பாபா மம்மா கூட அந்த முயற்சியைத்தான் செய்கிறார்கள். பாபா கூட சேவைக்கு செல்கிறார், குழந்தைகளுடைய சரீரத்தில் அமர்ந்து தூய்மையற்றவர்களை தூய்மையாக்குவதற்கான வழியை கூறுகின்றார், எனவே தங்களை பார்க்க வேண்டும், நாம் அவரைப் போல் சேவை செய்கிறோமா. ஒருவேளை செய்யவில்லை என்றால் மனதில் (இடம் பெற) உயர முடியாது. நிறைய பேர் பற்றிற்கு வசமாகி மாட்டிக் கொண்டிருக்கிறார்கள். பாபாவிடம் ஒரே நிலையான அன்பு இருக்க வேண்டும் அல்லவா மற்ற அனைவரிடத்திலும் பற்றற்றவர்களாக இருந்து காட்ட வேண்டும். பழைய நண்பர்கள் உறவினர்கள், பழைய உலகத்திலிருந்து பற்றை நீக்கி விட வேண்டும். எப்போது அது போகிறதோ அப்போது தான் குணம் தாரணையாகும். நிறைய குழந்தைகள் முழு நாளும் என்னென்னவெல்லாம் செய்து கொண்டிருக்கிறார்கள். ஒருவர் மற்றவருடைய மனதை கெடுக்கிறார்கள், நிந்தனை செய்து கொண்டிருக்கிறார்கள். இன்னார் இப்படி இருக்கிறார் - இவர் இப்படி இருக்கிறார். முதலில் நாம் என்ன செய்கிறோம் என்று தங்களை பார்க்க வேண்டும். நாம் பாபாவை பின்பற்றிக் கொண்டிருக்கிறோமா? பின்பற்றினால் தான் குஷியின் அளவு அதிகரிக்கும். சேவை செய்யக்கூடியவர்கள் எப்போதும் குஷியில் மகிழ்ச்சியாக இருக்கிறார்கள். பெயர் வருகிறது அல்லவா. நீங்கள் வனவாசத்தில் இருக்க வேண்டும் என்று பாபா கூறுகின்றார். 8 தையல் போட்ட ஆடை அணிய வேண்டும். அப்படிப்பட்ட நேரம் கூட வரும். கிழிந்த ஆடை கூட கஷ்டப்பட்டு கிடைக்கும் கிடைப்பதே கஷ்டம் ஆகிவிடும், ஆகையினால் இவை அனைத்திலுமிருந்து பற்றை நீக்க வேண்டும். இருக்கின்ற அசுர நண்பர்கள் உறவினர்கள் போன்றவர்களிடமிருந்து புத்தியின் தொடர்பை துண்டிக்க வேண்டும். தங்களுடையது முன்னேறும் கலையாகும், அதற்கு கூட நிரூபணம் வேண்டும். யார் வழிகாட்டியாகி வருகிறார்களோ அவர்கள் நிரூபணம் கொடுக்கிறார்கள். சேவைக்கு தகுதியானவர்களாக ஆக வேண்டும். சேவைக்கு பாதகம் செய்யக் கூடாது, உப்பு நீராக ஆகி தங்களுக்குள்ளேயே சண்டையிட்டுக் கொண்டிருப்பார்கள். சேவைக்கு பாதகம் செய்பவர்களுடைய பதவி கீழானதாகி விடுகிறது. மனிதர்கள் மனிதர்களிடத்தில் எவ்வளவு உவர்பாக ஆகி இருக்கிறார்கள். கேட்கவே கேட்காதீர்கள். உங்களுடைய தொழிலே அவர்களை மிகவும் இனிமையானவர்களாக மாற்றுவதாகும். யாராவது அப்படி உப்பு நீரைப்போல் இருப்பவர்கள் சேர்ந்து விட்டால் விதி என்று சொல்கிறார்கள். இதையும் பொருத்துக் கொள்ள வேண்டும். இருந்தாலும் நாம் அன்போடு உட்பை மாற்றி இனிமையாக மாற்ற வேண்டும். பாருங்கள் சூரியனிடத்தில்

எவ்வளவு சக்தி இருக்கிறது, அது உவர்ப்பான கடலிலிருந்து நீரை உறிஞ்சி இனிமையாக மாற்றி விடுகிறது. இது கூட அவைகளின் சேவை அல்லவா ஆகையினால் தான் இந்திர தேவதை என்று சொல்கிறார்கள், மழை பொழிய வைக்கிறது. எனவே குழந்தைகளிடத்தில் கூட அவ்வளவு சக்தி இருக்க வேண்டும். இன்னும் உவர்ப்பாக மாற்றி விடக்கூடாது. சிலர் உவர்ப்பாக கூட மாற்றி விடுகிறார்கள். அவர்களுடைய முகமே வெளிப்பட்டு விடுகிறது. உவர்ப்பானவர்களின் முகம் கருப்பாகவும், இனிமையானவர்களின் முகம் வெண்மையாகவும் இருக்கிறது. நீங்கள் தாங்களும் தூய்மையாகி மற்ற தூய்மையற்றவர்களையும் கூட தூய்மையாக மாற்ற வேண்டும். பாபா எவ்வளவு தூரத்திலிருந்து வந்து இந்த சேவையை கற்றுக் கொடுக்கின்றார். தூய்மையற்றவர்களை தூய்மையாக்குவதே பாபாவின் சேவையாகும். நிறைய பேரை தூய்மையாக்கினார்கள் என்றால் பாபா பரிசு கூட கொடுப்பார். நாம் எவ்வளவு பேரை தூய்மையாக்கினோம் என்று மனதை கேட்க வேண்டும். ஒருவேளை அப்படி மாற்ற வில்லை என்றால் கண்டிப்பாக ஏதாவது தவறான கர்மம் செய்கிறார்கள். பாபாவின் வழிப்படி நடக்கவில்லை என்றால் தவறான கர்மம் தான் செய்கிறார்கள். பிறகு தூய்மையாக்குபவர்களுக்கு முன்னால் தலை குனிய வேண்டியிருக்கும். யாரிடம் சக்தி இருக்கிறதோ அவர்கள், பாபா எங்களை எங்காவது அனுப்பி வையுங்கள் என்று சொல்வார்கள். நிறைய மருத்துவமனைகள் திறக்கலாம், ஆனால் நல்ல டாக்டர்களும் வேண்டும் அல்லவா. தவறான மருந்துகள் கொடுத்து கொலை செய்யும் டாக்டர்களும் இருக்கிறார்கள். இங்கே இது ஈஸ்வரிய தார்பாராகும். அனைவருடைய கணக்கும் பாபாவிடம் இருக்கிறது. அவர் அனைவருக்குள் இருப்பதையும் அறிந்தவர் ஆவார். அனைத்து குழந்தைகளுக்கும் இரும்புதே திரிந்திருக்கிறார். இவர் வெளியில் இருப்பதை தெரிந்திருக்கிறார். இவர் கூட மற்றவர்களை தூய்மையாக்குவதற்கான முயற்சி செய்து கொண்டிருக்கிறார். யார் தூய்மையாவதில்லையோ அவர்கள் தண்டனை அனுபவித்து அவரவருடைய பிரிவிற்கு சென்று விடுவார்கள். அனைவரும் அவரவருடைய நடிப்பை நடிக்க வேண்டும். வரிசைகிரமமாக வர வேண்டும். முன்னால் அல்லது பின்னால் வருகிறார்கள் அல்லவா. இடையில் விடுபட்டு வர முடியாது. எப்படி மரம் இருக்குமோ அப்படித் தான் பழமும் கிடைக்கும், அதில் வித்தியாசப்பட முடியாது. இப்போது மரம் உளுத்துப் போய் இருக்கிறது. சிலர் வெவ்வேறு தர்மத்தில் மாறி விட்டார்கள். ஒவ்வொரு தேசத்தின் மக்களின் எண்ணிக்கை எவ்வளவு இருக்கிறது, புரிந்து கொள்ள முடியாது. ஒவ்வொருவருடைய பழக்க-வழக்கம் அவரவருடையதாகும். மூல வதனத்தில் இருந்ததைப் போல் என்று நீங்கள் தெரிந்துள்ளீர்கள். வரிசைகிரமமான முயற்சியின்படி கணக்கு-வழக்குகளை முடித்து விட்டு அனைவரும் அங்கே சென்று இருக்க வேண்டும். மேலே நிராகார ஆத்மாக்களின் மரம் இருக்கிறது. எவ்வளவு இடம் எடுத்துக் கொள்ளும். மிகவும் குறைவாகவே இருக்கும். பிரபஞ்சம் ஆகாய தத்துவம் மிக நீளமானதாக இருக்கிறது. மனிதர்கள் எவ்வளவு குறைவான இடத்தில் இருக்கிறார்கள். கடலின் எல்லையை கூட கணக்கிட முடியாது. மேலே செல்வதற்கு முயற்சி செய்கிறார்கள். ஆனால் அது எல்லையற்றது அல்லவா. வந்து தூய்மையற்ற நிலையிலிருந்து தூய்மையாக்குங்கள் என்று பாபாவை அழைக்கிறார்கள். நாம் அங்கே சென்று ஆகாய தத்துவத்தை அளக்கலாம் என்பது கிடையாது. ஆத்மாக்களாகிய நாம் மேலே இருக்கிறோம். இருந்தாலும் குறைவான இடமே எடுத்துக் கொள்கிறோம். ஆகாய தத்துவம் பெரியதாகும். ஈஸ்வரன் அங்கே அமர்ந்து கொண்டு ஆகாய தத்துவம் எவ்வளவு நீளம் என்று அளப்பார் என்பது கிடையாது. இது ஒருபோதும் புத்தியில் சிந்தனை கூட வர முடியாது. அவருடைய புத்தியில் நடிப்பை நடிப்பதற்கான விஷயம் தான் இருக்கிறது. மகாதத்துவத்தை அறிந்து கொள்ள வேண்டும் என்பது கிடையாது. இங்கிருந்து சென்று அங்கே தங்களுடைய இடத்தில் நிற்க வேண்டும் அவ்வளவு தான். அங்கே எந்த முயற்சியும் செய்வதில்லை. நான் இந்த முயற்சி ஏதாவது செய்கிறேனா என்ன என்று பாபா கேட்கின்றார். இது எல்லையற்றதாகும். நல்லது எல்லையை கண்டறிவதினால் ஏதாவது பலன் இருக்கிறதா என்ன? எந்த பலனும் கிடையாது. தூய்மையற்றவர்களை தூய்மையாக்குவதில் தான் நன்மை இருக்கிறது. ஆத்மாக்கள் நிர்வாண தாமத்திலிருந்து வந்து இங்கே நடிப்பை நடிக்கிறது. பாபாவும் வந்து நடிப்பை நடிக்கின்றார். அது சாந்திதாமமாகும். இதை பார்க்க வேண்டும் அதை பார்க்க வேண்டும் என்ற எண்ணம் அங்கே வருவதில்லை. இங்கே மனிதர்கள் என்னென்னவெல்லாம் செய்கிறார்கள். எவ்வளவு முயற்சி செய்து எல்லையை அடைய பார்க்கிறார்கள். நேரம் மிகவும் குறைவாக இருக்கிறது என்பது குழந்தைகளுக்குத் தெரியும். சண்டை ஏற்பட்டு விட்டால் பிறகு அவர்களுடைய சப்தம் எல்லாம் அடங்கி விடும். மேலிருந்து வந்து செல்வது அனைத்தும் நின்று விடும். இவை எல்லாம் பணத்தை விரயம் செய்து கொண்டிருக்கிறார்கள். எந்த பலனும் இல்லை. யாராவது



செல்கிறார்கள் என்று வைத்துக் கொள்வோம், வந்து என்ன தான் சொல்லட்டும், இதில் நேரம் வீண், பணம் வீண், சக்தி வீணாகிறது. குழந்தைகளாகிய உங்களைத் தவிர அனைவருடைய நிலையும் இதுவே ஆகும். இருந்தாலும் நாம் சென்று பாபாவின் அறிமுகத்தை கொடுத்தால் பாபாவிடமிருந்து ஆஸ்தியை அடையலாம் என்று இன்னும் முயற்சி செய்து கொண்டிருக்கிறார்கள். புதிய உலகத்தை ஸ்தாபனை செய்து அதற்கு தகுதி யானவர்களாக மாற்றும் உயர்ந்த நடிப்பு பாபாவிற்கு நாடகத்தில் இருக்கிறது. இப்போது உலகத்திற்கு முடிவு வந்து விட்டது. மனிதர்கள் எவ்வளவு மண்டையை உடைத்துக் கொள்கிறார்கள். நேரத்தை வீணாக்குகிறார்கள், எவரெஸ்டு மீது ஏறி நின்று விடுகிறார்கள் என்று வைத்துக் கொள்வோம், அதனால் என்ன பயன்? முக்தி ஜீவன்முக்தி ஒன்றும் கிடைப்பதில்லை. மற்றபடி உலகத்தில் துக்கமோ துக்கம் தான் இருக்கிறது. உங்களுடைய புத்தி இப்போது நிறைந்ததாக ஆகி விட்டது. மற்றவர்களை உங்களுக்கு சமமாக மாற்றுவதற்கு நீங்கள் முயற்சி செய்து கொண்டிருக்கிறீர்கள். பள்ளிகளில் இருக்கும் ஆசிரியர்கள் முதல்வர்கள் போன்றவர்களுக்கும் இதையே புரிய வையுங்கள். எல்லையற்ற வரலாறு புவியியலை புரியவைப்பதே இல்லை. சத்யுகத்திலிருந்து, திரேதா, துவாபர கலியுகமாக எப்படி மாறுகிறது? இது தான் எல்லையற்ற வரலாறு-புவியியலாகும், இதை தெரிந்து கொள்வதின் மூலம் நீங்கள் சக்கரவர்த்திகளாக ஆவீர்கள். நாங்கள் இந்த வரலாறு-புவியியலை புரிய வைக்கின்றோம். சிருஷ்டிச் சக்கரம் எப்படி சுற்றுகிறது. வந்தீர்கள் என்றால் நாங்கள் உங்களுக்கு பரமபிதா பரமாத்மாவின் அறிமுகத்தைக் கொடுப்போம், அவரைத் தான் நிராகாரமானவர் என்று சொல்கிறார்கள், நாங்கள் அவருடைய வரலாற்றை சொல்வோம். பிரம்ம யோகிகள் பிரம்மத்தின் ஞானத்தைத் தான் கொடுக்கிறார்கள். பிறகு பிரம்மம் சர்வவியாபி என்று சொல்வார்கள். பரமாத்மா ஞானம் நிறைந்தவராக இருக்கின்றார். ஞானக்கடலாக இருக்கின்றார். தத்துவத்தை ஞானக்கடல் என்று சொல்ல முடியுமா என்ன? பாபா குழந்தைகளையும் கூட தனக்கு சமமாக ஞானக்கடலாக மாற்றுகின்றார். அந்த தத்துவம் எப்படி தனக்கு சமமாக மாற்றும். நல்லது!

**இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:-**

- 1) முன்னேறும் கலையின் நிரூபணம் அளிக்க வேண்டும். அனைத்திலிருந்தும் பற்றை நீக்கி சேவைக்கு தகுதியானவர்களாக ஆக வேண்டும். தங்களைத் தாங்களே பார்க்க வேண்டும். மற்றவர்களை நிந்தனை செய்து ஒருவர் மற்றவருடைய மனதை கெடுக்கக் கூடாது. எந்தவொரு தவறான கர்மமும் செய்யக் கூடாது.
- 2) பாபாவிற்கு சமமாக இரக்க மனமுடையவராக ஆக வேண்டும். சோழியிலிருந்து வைரத்திற்கு ஒப்பானவராக ஆவதற்கு முயற்சி செய்ய வேண்டும். உப்பு நீர் அதாவது உவர்பானவர்களை இனிமையானவர்களாக மாற்றும் சேவை செய்ய வேண்டும்.

**வரதானம்:- குஷி எனும் டானிக்கின் மூலம் மனம் மற்றும் புத்தியை சக்திசாலியாக மாற்றக் கூடிய ஆடாதவர் அசையாதவர் ஆகுக !**

ஆஹா பாபா ஆஹா மற்றும் ஆஹா என்னுடைய பாக்கியமே ஆஹா! எப்போதும் இந்த குஷியின் பாடலையே பாடிக்கொண்டிருங்கள். குஷி அனைத்திலும் பெரிய டானிக் ஆகும், குஷியைப் போல் வேறு எந்த டானிக்கும் கிடையாது. யார் தினமும் குஷி எனும் டானிக்கை அருந்துகிறார்களோ (அனுபவம் செப்கிறார்களோ) அவர்கள் எப்போதும் ஆரோக்கியமாக இருக்கிறார்கள். ஒருபோதும் பலவீனம் அடைவதில்லை எனவே குஷி எனும் டானிக்கின் மூலம் மனம் மற்றும் புத்தியை சக்திசாலியாக்கினீர்கள் என்றால் மன நிலை சக்திசாலியாக இருக்கும். அப்படிப்பட்ட சக்திசாலியான நிலையில் இருக்கக் கூடியவர்கள் எப்போதும் ஆடாதவர் அசையாதவராக இருப்பார்கள்.

**கலோகன்:- மனம் மற்றும் புத்தியை அனுபவம் எனும் சீட்டில் (இருக்கை) செட் (பொருத்தி) செய்து விட்டீர்கள் என்றால் ஒருபோதும் கவிழ (அப்செட்) மாட்டீர்கள்.**